

Smigh Tikka Malti 3a

Testi tal-*podcasts* li jinsabu fuq www.merlinpublishers.com/tikkamalti/3/podcasts.html

Taqsimta 1: Min Jien? Fejn noqghod?

Pagna 7

Bongu. Għadni nqum. X'raqda dik! Bhalissa żgur qed tghid f'qalbek, din min hi? U din fejn toqghod? Għandek raġun. Ha nġhidlek min jien. Jiena Bettina Brown. Għandi tmien snin. Twila ftit mhux hażin. Xaġhri isfar u mġieghed: la lixx u lanqas nokkli. Għajnejja kannella ċari. Ma noqghodx f'post wiehed għax il-karavan id-dar tiegħi. Hemm jien u l-familja: il-mamà, il-papà u oħti Petra ta' sitt snin. Petra naqra iqsar minni, għandha xaġharha isfar, imġieghed bħal tiegħi u għajnejha kannella skuri. Fil-karavan għandna kċina fejn insajru, mejda u erba' sigġijiet. F'rokna tal-karavan hemm sodda għalija u għal Petra u f'parti oħra hemm sodda oħra għall-mamà u l-papà. Jien inhobb inpingi fuq il-mejda tal-kċina jew naqra xi ktieb fuq is-sufan. Inhobb ukoll hafna s-somom li jaġhtini naħdem il-papà. Ahna dejjem nivvjagġaw. Daqqa nkunu għal ftit żmien fil-kampanja u daqqa nkunu hdejn il-baħar. Għandi ftit hbieb li jghixu f'karavan bħal tagħna u hafna drabi nivvjagġaw flimkien. Jekk trid, xi darba nistiednek tiġi għandi. Bhalissa qeghdin fil-kampanja. Xi tghid?

Pagna 15

Gulinu l-ġurdien

Ej! Jiena Gulinu l-ġurdien. Tagħrafni għax griż bi mniehri, denbi, idejja u saqajja roża. Għandi għaxar snin u noqghod go toqba fid-dar il-kbira li hemm fil-kantuniera. Inhobb hafna l-ġobon u ċ-ċirasa. Meta ma nkunx qed niekol, inkun qed naħdem. Eee, jien tghidx kemm jien biezel! Inhobb innaddaf fejn noqghod u niehu hsieb id-dar. Ilbierah kelli x'nagħmel aktar mis-soltu imma. Waslet kamra tas-sodda ġdida bis-sodda kbira daqs trakk, bil-gwardarobba minn haġt sa haġt, skrivanija bis-siġġu komdu u komodina fina. Fuq il-komodina poġġejt ir-radju u ftit kotba. Il-kxaxen tal-gradenza mlejthom bil-hwejjeġ u x-xugamani kollha kuluri. Għamilt ukoll it-tapit l-ahmar fin-nofs tal-kamra. Ehh, sa filghaxija kont għajjen mejjet.

Taqsimta 2: L-iskola

Pagna 20

Harga ma' tal-iskola

F'Malta għal hafna żmien kellna Gran Mastru. Il-Gran Mastru kien jikkmanda kollox. Kien jghix f'palazz kbir fil-Belt Valletta. Dan li qed tara fl-istampa huwa l-Palazz tal-Gran Mastru. Tant hu kbir li tintilef fih. Hemm hafna swali enormi bi twieqi kbar u madum ikkullurit. Hemm ukoll pitturi sbieħ u għamara antika. Ma jonqsux il-kurituri twal mimlija suldati tal-hadid ... dejjem għassa. F'dan il-palazz kollox ileqq daqs il-kristall. Illum hemm it-tfal tal-iskola primarja ta' Raħal Ġdid. Il-gwida qed tghidilhom hafna affarijiet fuq il-palazz. It-tfal kollha kurjużi. Inti ġieli mort il-palazz?

Il-habiba tieghi Katrinska

L-ikbar habiba ta' Nora kienet Katrinska. Kienu ilhom skola flimkien mill-kinder. Dejjem ma' xulxin. Dejjem fl-istess bank. Imma jum fost l-ohrajn, Katrinska qalet lil Nora li l-familja taghha se tmur lura f'pajjizha li kien is-Serbja. Il-bniet iddispjaċihom hafna li kienu se jinfirdu. Fl-ahhar jum taghha tal-iskola, Katrinska hadet lil Nora ors taċ-ċarrut b'isimha fuqu. U Nora tatha djarju lil Katrinska. L-ghada Katrinska kienet qiegħda fuq l-ajruplan u Nora kienet wehedha fil-klassi. Imma ftit tal-jiem wara, l-ghalliema ghenet lil Nora biex tkellem lil Katrinska permezz tal-internet. U tghidx kemm paċċu! L-ghada Nora qagħdet tisma' l-mużika li bagħtilha Katrinska mis-Serbja.

Taqsim 3: L-annimali shabna

Fis-santwarju tal-annimali

Bongu! Karmenu jien. Jien ma nahdimx għax jien pensjonant, imma kuljum niġi nagħmel xi xogħol volontarju fis-santwarju tal-annimali. Ikun hawn hafna xi jsir. Irrid nahsel l-annimali, innaddaf fejn joqogħdu, nixtri l-ikel, nagħtihom x'jieklu, nilgħab magħhom u insomma, nagħmel dak li jinqala'. Jiġu wkoll hafna tfal tal-iskola u jien noqgħod indawwarhom mal-post u nispejalhom xi jsir. Bhalissa għandna hafna klieb u qtates. Fihom għadma! In-nies jibagħtulna hafna flus, ikel u ċraret. Jien nieħu gost hafna meta tiġi familja biex tagħzel kelb jew qattus u tieħdu d-dar magħha. Anki jekk magħna ma jkunux imdejġin. Ara ġej Krispin. Dan il-qattus inhobbu wisq. Sibtu fit-triq kien għadu ferħ u kienet laqtitu karozza. Ġibtu hawn mill-ewwel u hadna hsiebu sew. Issa tghidx kemm sar qattus sabiħ u nebbiexi! Mjaw ... Xi trid eh? Titfissid hux trid? Halli għalik int. Ara, ha noqgħod infissdu ftit. Għal hemm jien!

Din hija għalqa. Fiha żewġ sigriet kbar b'zokk kannella u l-weraq hodor. Fiha wkoll hafna fjuri. Ftit minnhom sofor, ohrajn bojod u hemm wahda hamra. Iii, qed tisim-ghuha? Zzzzzzz ... Hemm araha n-nahla. Pogġiet fuq il-fjura l-hamra.

Dakinhar li ħarab Kejlu

Min hu Kejlu?

Kejlu l-amorin tghidx kemm kien jgħanni bil-qalb. Meta jgħanni l-kuluri tiegħu kienu jisbieħu. L-orangjo jsir aktar orangjo u l-isfar isir aktar isfar. Sam u Kylie dejjem kienu jagħtuh jiekol u jixrob u minn żmien għal żmien kienu jnaddfulu l-gaġġa wkoll. Għalhekk Kejlu kien amorin kuntent.

Fejn joqgħod?

Kejlu kellu gaġġa kbira fejn joqgħod. Fiha kellu mera u kien viċin il-gallarija għall-arja.

Kellu wkoll bieqja zghira għall-ilma u bieqja zghira ohra għall-iskalora. Din il-gagga kienet gol-kcina. U l-kcina ta' Sam u Kylie qiegħda isfel fid-dar tagħhom il-Mosta.

X'gara?

Issa darba wahda gara li missier Sam u Kylie, meta mar biex jagħtih jiekol, nesa l-gagga miftuha. Kif ra l-gagga miftuha Kejlu tar 'il barra. Min jaf x'haseb dak il-hin? Anke l-bieb tal-gallarija kien miftuh u Kejlu harab. Malli t-tfal ġew lura mill-iskola u ma rawx lil Kejlu fil-gagga bkew mhux hazin. Waranofsinar ħargu jdur biex jaraw jekk isibuhx għax miskin min jaf kemm kien imbezza' Kejlu wahdu. Wahhlu wkoll karti b'ritratt tiegħu u bl-indirizz tad-dar tagħhom biex jekk xi hadd isibu ikun jaf ta' min hu. Talli johduhulhom kienu se jagħtuh mitt ewro! Filgħaxija habbat il-bieb. Kien Tommy, il-gar. Kellu gagga f'idu u fiha kien hemm żewġ amorini. "Nahseb dan Kejlu tagħkom," qalilhom. "Ġie hdejn Wendy tiegħi u għedt, dan żgur harab lil xi hadd, ja mqareb li hu. Imbagħad ftahtlu l-bieba u daħal hdejha."

Pagna 44

Il-Merill

ta' Alfred C. Sant

Magħruf għall-ghana tiegħu
Li tidwi fuq l-irdum,
Mill-weraq jibni bejta
F'gholjiet fuq il-bastjun.

Sidru ta' lewn kaħlani
Ġwenħajh kulur ic-ċomb.
Kull min hu Malti bhali
B'ghożż go qalbu jzomm.

Il-Merill, Merill twitt twitt, Merill twitt twitt,
Kull filgħodu jqum ikanta.
Il-Merill, Merill twitt twitt, Merill twitt twitt,
Ghasfuq zghir li jbejjet f'Malta.

Kif jisbah lehnu jsemma'
Li jghaxxaq il-widien,
U jtir mas-seba' sema
Jitpaxxa bil-holqien.

Irid ifittex l-ikel
Ma jmurx għand tal-ħanut,
Izda jmur għand il-bidwi
Jehilsu minn skoss dud.

Il-Merill, Merill twitt twitt, Merill twitt twitt,
Kull filgħodu jqum ikanta.
Il-Merill, Merill twitt twitt, Merill twitt twitt,
Ghasfuq zghir li jbejjet f'Malta.

Ghalkemm il-ligi tharsu
Minn xi kiefer traditur,
Mhux darba jew tnejn smajna
B'xi nassab jew kacċatur ...

Jixxabtu, jieħdu l-bejta
Jisirqu ċ-ċkejtna frieh,
Dan aghar minn vandalizmu
Li jien hafna kontrih.

Il-Merill, Merill twitt twitt, Merill twitt twitt,
Kull filghodu jqum ikanta.
Il-Merill, Merill twitt twitt, Merill twitt twitt,
Ghasfuq zghir li jbejjiet f'Malta.

Taqsimha 4: Dawra mad-dinja

Pagna 46

Il-huta!

Hemm huta f'nofs ta' baħar. Halq il-huta qisu miftuh. Min jaf x'se tiekol? Ara ftit x'tiehu gost fl-ilma baħar! Jismu l-Baħar Mediterran. Imma din il-huta mhux tal-ikel! Lee, din il-huta hija blata kbira u fuqha hemm in-nies. Hemm ukoll djar, karozzi, hwienet, lukandi, libreriji, ristoranti, għelieqi, teatri, fabbriki u skejjel. Biex tasal mill-halq sad-denb iddum inqas minn siegha. Jekk ma ssibx traffiku! Jien noqghod kwazi f'zaqq il-huta — il-Mosta! Biex tmur f'pajjiż iehor trid taqbad vapur jew ajruplan. Taf liema hu wieħed milleqreb pajjiżi? L-Italja.

Pagna 52

Sa Spanja

Tasha: Albert! Albert! Ejja ghinni ...

Albert: Haw' xi trid?

Tasha: Ejja ghinni nippakkja ...

Albert: Imma jien irrid nippakkja wkoll ...

Tasha: Ghidli kemm se ggib hwejjeg imqar ...

Albert: Jien se ngib qalziet pulit, qalziet ta' kuljum, jeans u xi erba' flokkijiet. Hekk qalli l-papà nsomma.

Tasha: U xorz, kappell u xuguman?

Albert: Heqq mela. Dawk ukoll.

Tasha: Jien irrid nahseb għal-lisba mela.

Albert: Aghmel inti ... e, tinsieħ il-passaport! Ghax ma mmorru mkien.

Pagna 54

Ġej bid-dghajsa jew bil-gondola!

Malta mdawra bl-ilma bahar u Venezja mibnija fuq l-ilma. Kemm f'Malta kif ukoll f'Venezja nistghu mmorru minn naha għal ohra fuq l-ilma. F'Malta nużaw id-dghajsa u f'Venezja nużaw il-gondola. Dawra bil-gondola ddum xi 40 minuta imma biex taqsam mill-Birgu għall-Belt iddum xi 20 minuta. It-turisti jhobbuhom hafna dawn it-tip ta' dawriet, kemm f'Malta kif ukoll f'Venezja. La d-dghajsa f'Malta u lanqas il-gondola f'Venezja m'għadhom jintużaw wisq min-nies tal-lokal. F'Malta kulhadd juża l-karozza u f'Venezja l-vapurett.

Pagna 56

Il-Banda

ta' Joe Friggieri, bil-muzika ta' Charles Camilleri
Tkanta Miriam Cauchi

Il-banda għaddejja papparappa,
Il-kurunetti peppereppe,
Il-klarineti fuq quddiem,
Pipp - pirippi,
Parappa, pereppereppe.

Illejl
Il-festa tagħna
Kemm hawn sabih papparapappa,
Illejl
Ejja hdejja
U nibqghu hawn sa jgħaddi l-lejl.

Ara fejn sejjer papparapappa,
Mela fis-sakra peppereppe,
Tgħaddix minn hawn, tgħaddix minn hemm,
Pippi-pirippi,
U nibqghu hawn sa jgħaddi l-lejl
Sa jgħaddi l-lejl,
Sa jgħaddi l-lejl.

Irfistli l-kallu, papparapappa,
Ma nistax nimxi, peppereppe,
Kemm int qanzha, tghaggibhiex,
Pippi-pirippi,
U nibqghu hawn sa jgħaddi l-lejl
Sa jgħaddi l-lejl,
Sa jgħaddi l-lejl.

Taqsimta 5: Haddiema differenti

Pagna 60

In-nani u l-iskarpan

Jien Ġe u hija Ġu. Ahna ż-żewġ nani li morna nghinu l-iskarpan. U issa se nghidilkom l-istorja kif nafuha ahna. Ahna xogholna nghinu n-nies fil-bżonn. Nahdmu l-jieli shah. Naghmlu minn kollox. Hux vera Ġu?

“Uuuuu hallini ghax ghajjen issa.” Heqq ghax oqvja, taghmel lejl tahdem, imbaghad tkun trid torqod hux hekk? Imma jien xorta rrid nghidilkom fuq l-iskarpan. Ma kellux flus biex jghix iktar. Allura ma tghinux? Bdejna mmorru billejl, waqt li jkun rieqed u nhitulu ż-żraben. Eee u ahna ninqalghu ghal kollox. Tghidx kemm nafu nhitu hi. Imbaghad meta beda jbigghom u jaqla’ l-flus ma baqax fqir hux.

“Mhux oqvja Ġe!” Insomma mbaghad darba wahda morna biex inhitu bhas-soltu u rajna l-hwejjeg imdendlin u ż-żarbun ckejken – kollox bid-daqs taghna. U ahna, meta xi hadd ihallilna rigal ikun ifisser li issa m’ghadx ghandu bżonna iktar. Allura biddilna l-hwejjeg qodma li kellna, ilbisna ż-żarbun gdid li ghamlilna l-iskarpan u tlaqna nghinu lil xi hadd iehor.

Pagna 63

Filghodu Kmieni

ta’ John B. Dougall

Jisbah il-jum bid-dawl isfar tax-xemx miż-żerniq li gie jhabbar il-jum.
Noghrok ghajnejja u nitmattar xi ftit.
Nohroġ mill-friex. Nilbes xi lbies.
Waqt li nittewweb intappan il-hgieg.

Niftah it-tieqa li ghandi fil-kamra tas-sodda u nittawwal fit-triq.
Nara t-triq vojta timtela bin-nies.
Min ġa ghax-xoghol. Min għall-Quddies.
Min sejjer jixtri u min digà gie.

Tal-Haxix jghajjat u jqajjem in-nies. (Haxix!)
Tal-Halib fliexken ičekčku ’l xulxin. (Halib!)
Tal-hut ġejjin, tal-hobż qassam u mar. (Hajjin!)
Kemm tiehu gost tohroġ kmieni mid-dar!

Tal-hut ġejjin jghajtu b’hangra daqsix li l-hut l’ghandhom illum ghadu haj.
Serbut ta’ qtates fil-post jistennew. “Vopi w Sawrell. Tunnaġġi w Tumbrell.
Ghadhom hajjin il-Klamari w l-Qarnit.”

Tal-Haxix jghajjat u jqajjem in-nies. (Haxix!)
Tal-Halib fliexken ičekčku ’l xulxin. (Halib!)
Tal-hut ġejjin, tal-hobż qassam u mar. (Hajjin!)
Kemm tiehu gost tohroġ kmieni mid-dar!

Tal-hobż gie tard u bil-ġenn nesa jhalli ratlejn lil Gerit tal-haddied.
Din wara ftit xirfet rasha mill-bieb.
“X’kien għad ma ġiex? Jew gie, u mar?
Żgur inharqulu, għax tghidx kemm hu hmar!”

Tal-Haxix jgħajjat u jqajjem in-nies. (Haxix!)
Tal-Halib fliexken ičekčku ’l xulxin. (Halib!)
Tal-hut ġejjin, tal-hobż qassam u mar. (Hajjin!)
Kemm tiehu gost toħroġ kmieni mid-dar!

Pagna 67

Kulhadd jistenna għand il-veterinarju!

Illami kemm hemm nies jistennew! Kollha jridu lill-veterinarju. Min għandu wġiħ xi mkien u min xi mkien ieħor. Iż-żiemel wegġa’ siequ, il-ġeru ma jridx jiekol, l-għasfur qed jagħmel f’qalbu għax mititlu l-għasfura u l-qattus għandu infezzjoni f’għajnu. Imma xorta qed iħares lejn il-qattusa! Dak kif se jilhaq jara lil kulhadd il-veterinarju?

Pagna 69

Ilbierah kelli hafna x’nagħmel. Jiena Kevin il-Kuččier. Jigifieri dak li jmexxi ż-żiemel. Fost hafna vjaġġi li kelli, telghu miegħi Jake u n-nanna tiegħu Melda. Meta n-nanna ta’ Jake kienet zghira ma kinitx tuża karozza jew mutur biex tmur iddur! Kienet tuża karettun jew karozzin. Bħalm’ għandi jien! Il-karozzin kienu jużawh l-aktar in-nies li ma kellhomx hafna flus. Dan kien ikun imqabbaż maż-żiemel u ż-żiemel jiġbed bis-saħħa kollha tiegħu! Eee, irid ikun b’saħħtu hafna tafux, għax idum għaddej ftit mhux hazin. Daqqa l-Belt, ohra l-Imdina ... Lil Jake u n-nanna hadthom dawra l-Belt. Bdejna mill-Barrakka ta’ Fuq u rajna l-Kastilja, inzilna minn Triq San Pawl, dorna fuq il-lemin għal Triq San Kristofru u waqafna ftit il-Barrakka t’isfel. Imbagħad dorna minn Triq il-Mediterran biex naraw Dar il-Mediterran. Wara bqajna sejr in-lejn Forti Sant’Iermu u minn hemm hadna d-dawra mas-swar minn Triq Marsamxett. Dhalna lura l-Belt minn Triq San Mark u dorna fuq ix-xellug għal Triq l-Ifran. Wara ftit dorna għal Triq San Kristofru fuq il-lemin u minn hemm qbadna Triq ir-Repubblika fejn waqafna ftit Pjazza San Ġorġ quddiem il-Palazz tal-Gran Mastru. X’dawra dik hej. Inti ġieli rkibt karozzin?

Pagna 72

Issa fejn għamiltu l-martell? Meta nkun se nirreċta, ikolli hafna eċċitament. Jien naħdem ta’ attur! Eċċitanti hux? Veru veru. Nista’ nagħmilha ta’ hafna nies. Ara, ġieli kont re, darb’ohra qaddej nigri bil-gabarrè, u darb’ohra kummidjant, u ġieli kont kantant ... għamiltha ta’ perit, ta’ qassis, ta’ spizjar, kunduttur, kok u darba kont furnar. Ta’ kollox ikolli nagħmilha fuq il-palk. Imma dan ix-xogħol joghġobni hafna. Fil-ġranet meta ma nkunx fuq il-palk, nipprattika għal sigħat twal hafna. Imma bħal-lum inqum, mhux kmieni hafna, u nagħmel ġirja twila, niehu kolazzjon tajjeb ... imma mhux kbir wisq. Imbagħad wara nagħmel ftit prattika tal-vuċi. Trid tismagħni għaddej — nonfoh in-nifs ’il ġewwa u ’l barra — forsi xi darba nurik. U mbagħad niġi t-teatru, nerga’ nagħti daqqa t’għajn l-iskritt, nara li l-hwejjeġ f’posthom u ma jdumux ma jibdew jizbghuli wiċċi. Bħal-lum — se nkun maġistrat bejnietna — anke parrokkja se jlibbsuli. Hadd mhu se jagħrafni, issa tara!